

32003D0639

L 226/18

IL-ĠURNAL UFFIĊJALI TA' L-UNJONI EWROPEA

10.9.2003

DEĊIŻJONI TAL-KUMMISSJONI
ta' l-4 ta' Settembru 2003

dwar il-proċedura ta' l-attestazzjoni tal-konformità ta' prodotti għall-bini skond l-Artikolu 20(2) tad-Direttiva tal-Kunsill 89/106/KEE fir-rigward ta' pinnijiet għal ġonot strutturali

(notifikata taht dokument numru C(2003) 3159)

(Test b'relevanza għaż-ŻEE)

(2003/639/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 89/106/KEE tal-21 ta' Diċembru 1998 dwar l-approssimazzjoni tal-liġijiet, ir-regolamenti u d-dispożizzjonijiet amministrattivi ta' l-Istati Membri li jirrelataw ma'prodotti għall-bini ⁽¹⁾, kif emendata bid-Direttiva 93/68/KEE ⁽²⁾, u b'mod partikolari l-Artikolu 13(4) tagħha,

Billi:

(1) Il-Kummissjoni hija mehtieġa li tagħzel, miż-żewġ proċeduri taht l-Artikolu 13(3) tad-Direttiva 89/106/KEE għall-attestazzjoni tal-konformità ta' prodott, il-proċedura l-anqas oneruża possibbli konsistenti mas-sigurtà. Dan ifisser li huwa mehtieġ li tiddeċiedi jekk, għal prodott partikolari jew familja ta' prodotti, l-eżistenza ta' sistema ta' kontroll ta' produzzjoni tal-fabbrika taht ir-responsabbiltà tal-manifattur hija kondizzjoni mehtieġa u suffiċjenti għall-attestazzjoni ta' konformità, jew jekk, għal raġunijiet relatati tal-konformità mal-kriterji msemmija fl-Artikolu 13(4), l-intervent ta' korp approvat ta' ċertifikazzjoni huwiex mehtieġ.

(2) L-Artikolu 13(4) jehtieġ li l-proċedura hekk stabbilita għandha tiġi indikata fil-mandati u l-ispeċifikazzjonijiet tekniċi. Huwa għalhekk mixtieġ li jiġu identifikati l-prodotti jew familja ta' prodotti msemmija fl-ispeċifikazzjonijiet tekniċi.

(3) Iż-żewġ proċeduri hekk kif hemm provdut fl-Artikolu 13(3) huma deskritti fid-dettal fl-Anness III li jinsab mad-Deciżjoni 89/106/KEE. Huwa mehtieġ għalhekk li jiġu speċifikati b'mod ċar il-metodi li bihom iż-żewġ proċeduri għandhom jiġu implimentati, b'referenza għall-Anness III, għal kull prodott jew familja ta' prodotti, minhabba li l-Anness III jagħti preferenzi għal ċerti sistemi.

(4) Il-proċedura msemmija fl-Artikolu 13(3)(a) tikkorrispondi mas-sistemi stipulati fl-ewwel possibbiltà, mingħajr sorveljanza kontinwa, u t-tieni u t-tielet possibbiltajiet tat-taqsim 2(ii) ta' l-Anness III. Il-roċedura msemmija fl-Artikolu 13(3)(b) tikkorrispondi mas-sistemi stipulati fit-taqsim 2(i) ta' l-Anness III, u fl-ewwel possibbiltà, b'sorveljanza kontinwa, tat-taqsim 2(ii) ta' l-Anness III.

(5) Il-miżuri li għalihom tipprovdi din id-Deciżjoni huma skond l-opinjoni tal-Kumitat Permanenti dwar il-Bini,

ADOTTAT DIN ID-DEĊIŻJONI:

Artikolu 1

Il-prodott u l-familja ta' prodotti stipulati fl-Anness I għandu jkollhom il-konformità tagħhom attestata bi proċedura li biha, minbarra sistema ta' kontroll ta' produzzjoni tal-fabbrika operata mill-manifattur, korp ta' approvazzjoni ta' ċertifikazzjoni huwa nvolut fl-istima u s-sorveljanza tal-kontroll tal-produzzjoni jew tal-prodott innifsu.

⁽¹⁾ ĠU L 40, tal-11.2.1989, p. 12.

⁽²⁾ ĠU L 220, tat-30.8.1993, p. 1.

Artikolu 2

Il-proċedura għall-attestazzjoni tal-konformità kif stipulata fl-Anness II għandha tkun indikata fil-mandati għal-Linji-Gwida għall-approvazzjonijiet tekniċi Ewropej.

Artikolu 3

Din id-Deciżjoni hija indirizzata lill-Istati Membri.

Magħmula fi Brussel, fl-4 ta' Settembru 2003.

Għall-Kummissjoni

Erkki LIKANEN

Membri tal-Kummissjoni

ANNEX I

Pinnijiet għal ġonot strutturali

għal uzi f'xogħlijiet ta' bin, li jippermettu li jseħh moviment bejn il-partijiet imqabba (bejn ċangaturi, jew bejn ċangaturi u hitan).

ANNEX II

ATTESTAZZJONI TA' KONFORMITÀ

Nota: għal prodotti li għandhom aktar minn użu wiehed ta' l-użi maħsuba speċifikati fil-familji li ġejjin, il-kompiti għall-korp approvat, li johorġu mis-sistemi rilevanti ta' attestazzjoni ta' konformità huma kumulattivi.

Familja ta' prodotti: **Pinnijiet għal ġonot strutturali (1/2)**

Sistemi ta' attestazzjoni ta' konformità

Għal prodott/i u użu/i maħsuba elenkati hawn taht, l-EOTA hija meħtieġa li tispeċifika s-sistema/i li ġejjin ta' attestazzjoni ta' konformità fil-linji ta' gwida rilevanti għall-approvazzjonijiet tekniċi Ewropej.

Prodott/i	Użu /i maħsuba	Livell/i jew klassi/jiet	Attestazzjoni ta' sistema/i ta' konformità
Pinnijiet għal ġonot strutturali	għal użi suġġetti għar-regolamenti ta' rendiment strutturali	–	2+

Sistema 2+: ara l-Anness III(2)(ii) li jinsab mad-Direttiva 89/106/KEE, l-ewwel possibbiltà, inkluża ċertifikazzjoni ta' kontroll ta' produzzjoni tal-fabbrika minn korp approvat fuq il-bażi ta' spezzjoni inizjali u tal-fabbrika u l-kontroll tal-produzzjoni tal-fabbrika kif ukoll sorveljanza kontinwa, stima u approvazzjoni tal-kontroll tal-produzzjoni tal-fabbrika.

L-ispeċifikazzjoni għas-sistema għandha tkun tali li tkun tista' tiġi implimentata wkoll fejn ir-rendiment ma jeħtieġ li jiġi stabbilit għal ċerta karatteristika, minhabba li ta' l-anqas Stat Membru wiehed ma jkollu ebda hteġa legali għal dik il-karatteristika (ara l-Artikolu 2(1) tad-Direttiva 89/106/KEE u fejn japplika, il-klawżola 1.2.3 tad-dokumenti interpretattivi). F'dawk il-każi il-verifikazzjoni ta' dik il-karatteristika m'għandhiex tiġi imposta fuq il-manifattur jekk ma jixtieqx li jiddikjara ir-rendiment tal-prodott f'dak ir-rigward.

Familja ta' prodotti: **Pinnijiet għal ġonot strutturali (2/2)**

Sistemi ta' attestazzjoni ta' konformità

Għall-prodott/i u użu/i maħsuba elenkati hawn taht, l-EOTA hija mitluba li tispeċifika is-sistema/i li ġejjin ta' attestazzjoni ta' konformità fil-linji gwida rilevanti għall-approvazzjonijiet tekniċi Ewropej:

Prodott/i	Użu /i maħsuba	Livell/i jew klassi/jiet (reazzjoni kontra n-nar)	Attestazzjoni ta' sistema/i ta' konformità
Pinnijiet għal ġonot strutturali	għal użi suġġetti għar-regolamenti dwar ir-reazzjoni tagħhom għan-nar	A1 (*), A2 (*), B (*), C (*)	1
		A1 (**), A2 (**), B (**), C (**), D, E	3
		(A1 to E) (***), F	4

Sistema 1: ara l-Anness III(2)(i) li jinsab mad-Direttiva 89/106/KEE, minghajr ttestjar ta' verifika ta' kampjuni.

Sistema 3: ara l-Anness III(2)(ii) li jinsab mad-Direttiva 89/106/KEE, it-tieni possibbiltà.

Sistema 4: ara l-Anness III(2)(ii) li jinsab mad-Direttiva 89/106/KEE, it-tielet possibbiltà.

(*) Prodotti/materjali li għalihom stadju identifikabbli b'mod ċar fil-proċess ta' produzzjoni jirriżulta f'titjib fil-klassifikazzjoni għar-reazzjoni tagħhom għan-nar (per eżempju zieda ta' *fire retardants* jew limitar ta' materjal organiku).

(**) Prodotti/materjali mhux koperti bin-nota ta' l-ahhar.

(***) Prodotti/materjali li ma jeħtieġux li jiġu ttestjati għar-reazzjoni tagħhom għan-nar (per eżempju prodotti/materjali tal-klassijiet A1 skond id-Deciżjoni tal-Kummissjoni 96/603/KE, kif emendata).

L-ispeċifikazzjoni għas-sistema għandha tkun tali li tkun tista' tiġi implimentata wkoll fejn ir-rendiment ma jeħtieġ li jiġi stabbilit għal ċerta karatteristika, minhabba li ta' l-anqas Stat Membru wiehed ma jkollu ebda hteġa legali għal dik il-karatteristika (ara l-Artikolu 2(1) tad-Direttiva 89/106/EEC u fejn japplika, il-klawżola 1.2.3 tad-dokumenti interpretattivi). F'dawk il-każi il-verifikazzjoni ta' dik il-karatteristika m'għandhiex tiġi imposta fuq il-manifattur jekk ma jixtieqx li jiddikjara ir-rendiment tal-prodott f'dak ir-rigward.